



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1846/54 - 2014 ජනවාරි මස 25 වැනි සෙනසුරාදා - 2014.01.25

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

2013 අංක 30 දරන පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනතින් සංශෝධිත (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වගන්තිය යටතේ

රඹුක්කන ප්‍රාදේශීය සභාවේ සහිකයෙකුගේ ධූරයේ පුරප්පාඩුවක් පිරවීම

නිසි අධිකරණ බලය ඇති අධිකරණයක ආඥාවක් අනුව සහිකයකුට ධූරය දැරීම අවසන් වීම හේතු කොට ගෙන රඹුක්කන ප්‍රාදේශීය සභාවේ සහිකයෙකුගේ ධූරය පුරප්පාඩු වී ඇති හෙයින් ද ;

කස්තුරි ආරච්චිගේ ඉන්දික මහානාම කුමාර නවරත්න නම් වූ සහිකයා අයත් වන එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම්වරයෙකු ලෙස (30) ක කාල පරිච්ඡේදයක් ඇතුළත සහිකයෙකු වශයෙන් තෝරා පත්කර ගන්නා ලදැයි ප්‍රකාශයට පත් කරනු ලැබිය යුතු වූ ද, ඒ පක්ෂයට අයත් ඒ රඹුක්කන ප්‍රාදේශීය සභාවේ සහිකයකු වශයෙන් තේරී පත්වීම සඳහා ආඥාපනත යටතේ සුදුසුකම් ලත් තැනැත්තකු නාම යෝජනා කිරීමට, ඉහත කී ආඥාපනතේ 65අ(2) වන වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම් ලත් තැනැත්තකු වන ඇම්. ඒ. දයාරත්න බංඩාර මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

රඹුක්කන ප්‍රාදේශීය සභාවේ තේරීම්භාර නිලධාරී ගමලන්ගේ දිලිප් නිශාන්ත වන මම, 2013 අංක 30 දරන පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනතින් සංශෝධිත (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වන වගන්තිය ප්‍රකාර ක්‍රියා කරමින්, ඇම්. ඒ. දයාරත්න බංඩාර මහතා රඹුක්කන ප්‍රාදේශීය සභාවේ සහිකයකු වශයෙන් තෝරා පත් කර ගත් බව මෙයින් දැන් ප්‍රකාශ කරමි.

ගමලන්ගේ දිලිප් නිශාන්ත,
තේරීම්භාර නිලධාරී,
රඹුක්කන ප්‍රාදේශීය සභාව.

2014 ජනවාරි මස 23 වැනි දින,
මැතිවරණ කාර්යාලය,
කෑගල්ල.

02-228

1A - G 018937 — 85 (2014/01)

මෙම අති විශේෂ ගැසට් පත්‍රය www.documents.gov.lk වෙබ් අඩවියෙන් බාගත කළ හැක.



පළාත් පාලන ආයතන ඡන්ද විමසීම් ආඥාපනතේ 10අ(1) (අ) වැනි වගන්තිය යටතේ දැන්වීම

මාතර ප්‍රාදේශීය සභාව

මාතර ප්‍රාදේශීය සභාවේ සහිකයෙකු වන දමිත් අත්තනායක මහතා ජනතා විමුක්ති පෙරමුණ පක්ෂයේ සාමාජිකයකුව සිටීම අවසන් කර ඇති නිසා එම සභාවේ ඔහුගේ සහික ධුරය ඔහු විසින් අතහැර ඇති බව මාතර ප්‍රාදේශීය සභාවේ තේරීම්භාර නිලධාරී චේවල්වල හේවගේ රවින්ද්‍ර විජය කුමාර වන මම, (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 10අ(1) (අ) වැනි වගන්තිය යටතේ මෙයින් ප්‍රකාශ කරමි.

ඩබ්. එච්. ආර්. විජය කුමාර,
තේරීම්භාර නිලධාරී,
මාතර ප්‍රාදේශීය සභාව.

2014 ජනවාරි මස 20 වන දින,
මැතිවරණ කාර්යාලය,
මාතර.

02-229